

Conrad D'Amato

Għaqda Storja u Kultura

Periti, bennejja u skulturi li ħadmu fil-knisja parrokkjali ta' Birżebbuġa

*“Meta wiehed
iħares lejn knisja, jista
jilmah il-kapaċità
tal-ġens Malti u
Għawdx, li tul is-
snin tħalliet f’iżfikiriet
sbieħ li llum iżejnu
l-qalba tal-irħula
tagħna.”*

Il-bini tal-knisja parrokkjali ta' kull raħal hija storja li tirrifletti l-ħiliet artistiki u s-snajja tal-poplu Malti. Meta wiehed iħares lejn knisja, jista jilmah il-kapaċità tal-ġens Malti u Għawdx, li tul is-snin tħalliet f’iżfikiriet sbieħ li llum iżejnu l-qalba tal-irħula tagħna. Dawn it-teżori għaddew minn tibdil kbir, l-aktar dawk antiki, li esperjenzaw iż-żmien li baqa’ magħruf bħala r-Rinaxximent. Sfortunatament uħud minn dawn il-knejjes tilfu diversi opri artistiki fl-istruttura tagħhom minħabba li kienu meqjusa wisq nobbli għad-dar t’Alla, u hawn wiehed jista jiftaħ argument sħiħ f’dan ir-rigward. Waqt li kont qed naqra artiklu li kont ktibt fil-programm tal-parroċċa tal-2001 f’għeluq il-75 sena mit-teqgħid tal-ewwel ġebbla tal-knisja, sibt lista li kont għamilt ta’ periti, bennejja u skulturi li ħadu sehem fil-proġett tal-bini tal-knisja parrokkjali bejn l-1926 u l-1951.

Tajjeb nibda billi nsemmi li dan il-proġett hekk kbir għall-poplu ta’ Birżebbuġa sar kollu kemm hu tul il-parrokat tal-Kappillan Dun Anġ Fenech. Għalkemm il-ħsieb li tinbena knisja ġdida kien ilu jissemma fost il-parruċċani, pero’ kien dan il-kappillan minn Hal Lija li hekk kif ħa l-mandat bħala t-tieni kappillan tal-parroċċa, dahħala f’rasu li jibni knisja u ma kienx kuntent qabel ra lesta! Infatti dan il-Kappillan jibqa’ magħruf mhux biss għall-fatt li fi żmienu nbriet il-knisja, imma anke għall-fatt li l-parrokkat tiegħu kien l-itwal wiehed li qatt kellha l-parroċċa. Infatti huwa dam 28 sena sħaħ, bejn l-1924 u l-1952.

Il-pjanta tal-knisja saret mill-Perit Godwin Herbert Galizia, li tagħha tħallas is-somma ta’ tletin Lira Sterlina. Din il-pjanta fuq stil Sikolu Normann tagħat bidu għall-bini tal-knisja li l-ewwel ġebbla tagħha giet imqiegħda sollenament mil-Isqof Mauro Caruana nhar id-29 ta’ Awwissu tal-1926. L-ewwel fażi tal-bini tal-knisja tmexxiet mil-Perit Giuseppe Terreni, li ta’ dan ix-xogħol tħallas is-somma globali ta’ mitt Lira Sterlina. Perit ieħor li ħa sehem fil-bini tal-knisja kien il-Perit Profs. Giuseppe Colombo li dan



Il-Bennej Ġużeppi Galea (tas-Sanià)




Il-Kappillan Dun Anġlu Fenech



Il-Perit Giuseppe Terreni



Il-Knisja għadha qed tinbena



Knisja qiegħda tinbena


ħa ħsieb ix-xogħol fuq is-saqaf il-kbir tal-korsijja u x-xogħol fuq il-faċċata tal-knisja, li ta' dan ix-xogħol kien tħallas is-somma globali ta' sittin Lira Sterlina.

Meta niġu biex nitkellmu fuq il-kuntratturi li bnew il-knisja nsibu li principarjament dawn kienu tlieta. L-ewwel bennej kien l-imghallem Indri Vassallo (taż-Żlejku) minn Hal Luqa. Ftit wara daħal kuntrattur ieħor jaħdem miegħu li kien Gużeppe Galea (tas-Sanità) minn Bengħajsa. Dan Gużeppe kien jiġi missier Anġlu Galea, kuntrattur ieħor li baqa' magħruf bħala s-Sur Anġ. Ġara però li kien inqala' xi nuqqas ta' qbil bejn dawn iż-żewġ bennejja u l-Kappillan Dun Anġ Fenech fuq l-istil tal-Knisja. Għalhekk ix-xogħol tkompla mill-imghallem Karmnu Żerafa (ta' Patalajtu) minn Birżebbuġa. Ix-xogħol fuq is-saqaf tal-knisja kien sar mil-imaghlliem Salvatore Falzon filwaqt li x-xogħol fuq il-kampnar tmexxa mil-imghallem




L-Imghallem Karmnu Żerafa

u l-Kappillan Dun Anġ Fenech fuq l-istil tal-Knisja. Għalhekk ix-xogħol tkompla mill-imghallem Karmnu Żerafa (ta' Patalajtu) minn Birżebbuġa. Ix-xogħol fuq is-saqaf tal-knisja kien sar mil-imaghlliem Salvatore Falzon filwaqt li x-xogħol fuq il-kampnar tmexxa mil-imghallem



Mix-xellug għal-lemin: il-bennejja Ġużeppe Galea (tas-Sanità), Ġiuseppi Żerafa (il-Patalajtu) u Indri Vassallo (is-Slejgu)



Knisja mibnija

il-kapitelli tal-kolonni tal-knisja. L-iskultur Giovanni Bonnici kien ħadem it-tliet kapitelli l-antiki li kienu saru fl-1935 u li f'dak iż-żmien kienu swew is-somma ta' 16 -il Lira Sterlina! L-iskulturi Luigi Formosa u Carmelo Curmi kienu għamlu xi xogħol ta' skultura fuq l-artali tar-Rużarju u tal-Kurċifiss. Skulturi oħra li kienu taw sehemhom f'dan il-proġett kienu C. Cefai u A Agius.

Wara li ntemm dan il-proġett, ix-xogħol fuq il-knisja

ma nistgħux ngħidu li waqaf anzi din il-knisja komplet tigi żviluppata u msebħha b'diversi alterazzjonijiet u xogħol ieħor artistiku li llum iżejjinha. Nistgħu ngħidu li l-kappillani kollha li servew wara il-Kappillan Dun Ang Fenech għamlu xi xogħol ta' żvilupp jew manutenzjoni fil-binja tal-knisja parrokkjali li bla dubju ta' xejn żgur li hi meqjusa bħala l-iktar binja mportanti u ċentrali tar-raħal tagħna.

Ritratti: Grazzi għal Turu Grima

Is-Sidien tal-BANKA TAL-LOTTU Nru 192
tas-SOĊJETÀ FILARMONIKA SAN PIETRU
BIRŻEBBUĠA A.D. 1990

li tinsab f'26, Triq San Filippu, Birżebbuġa
jixtiequ lill-klijenti kollha u lill-poplu kollu ta' Birżebbuġa
IL-FESTA T-TAJBA

CHERRIE'S
take away
TAT REIS KEBABS & PIZZA

MOB: 9922 6766
7991 9544

it-tork